

قرآن حکیم اور عصر حاضر کے علمی، فکری اور عملی تقاضے

خطاب : داکٹر اسرار احمد

ترتیب و تسویه: دکتر ایم ناز / فرقان والش خان

خطبہ مسنونہ کے بعد تلاوت آیات :

أَعُوذُ بِاللَّهِ مِنَ الشَّيْطَنِ الرَّجِيمِ ○ بِسْمِ اللَّهِ الرَّحْمَنِ الرَّحِيمِ ○

﴿إِنَّا بِاسْمِ رَبِّكَ الَّذِي خَلَقَ ﴿خَلَقَ الْإِنْسَانَ مِنْ عَلْقٍ﴾ إِفْرَا
﴿وَرَبُّكَ الْأَكْرَمُ ﴾ الَّذِي عَلِمَ بِالْقَلْمَنِ ﴿عَلِمَ الْإِنْسَانَ مَا لَمْ يَعْلَمُ﴾
﴿وَلَا﴾ (العلق: ١ - ٥) «نَّ وَالْقَلْمَنِ وَمَا يَسْطُرُونَ» (القلم: ١) «فَلَمْ يَعْلَمْ
تَفْفُّتَ مَا لَيْسَ لَكَ بِهِ عِلْمٌ ۖ إِنَّ السَّمْعَ وَالْبَصَرَ وَالْفُؤَادَ كُلُّهُ أَوْلَىٰ
كَانَ عِنْدَهُ مَشْئُولاً» (بني اسرائيل: ٣٦) «فُلْ هَلْ يَسْتَوِي الَّذِينَ
يَعْلَمُونَ وَالَّذِينَ لَا يَعْلَمُونَ ۖ» (الزمر: ٣٨) «وَعَلِمَ آدَمَ الْأَسْمَاءَ
كُلُّهَا...» (البقرة: ٣١) «فَإِمَّا يَأْتِيَنَّكُمْ مِنْ هُدًى فَمَنْ تَبِعَ هُدًى إِلَيْهِ
فَلَا خَوْفٌ عَلَيْهِمْ وَلَا هُمْ يَخْرَجُونَ» (البقرة: ٣٨) «هُوَ الَّذِي
أَرْسَلَ رَسُولَهُ إِلَيْهِمْ وَدِينُ الْحَقِّ لِيُظَهِّرَهُ عَلَى الَّذِينَ كَلَّهُ وَكَفَى
بِاللَّهِ شَهِيدًا» (الفتح: ٢٨) — صدق اللَّهُ الْعَظِيمُ

ادعیہ ماثورہ کے بعد فرمایا :

معزز حاضر! اعلان کے مطابق تو میری آج کی گفتگو کا موضوع ہے ”قرآن حکیم اور عصر حاضر کے علمی اور فکری تقاضے“ لیکن میں آپ حضرات سے اجازت چاہتا ہوں کہ اپنے اس موضوع میں تھوڑی سی توسعہ کروں، یعنی ”قرآن حکیم اور عصر حاضر کے علمی، فکری اور عملی تقاضے۔“ اس لئے کہ میرے نزدیک انسانی شخصیت کے دو رخ ہیں: علم و فکر اور عمل و کردار۔ ان دونوں کے مجموعے کا نام انسانی شخصیت ہے اور یہ

دونوں باہم لازم و ملزم ہیں۔ انسان کے علم و فکر یعنی نظریات و افکار ہی کاظمو راس کے کردار، اس کے اعمال، اس کے اخلاق اور اس کے معاملات میں ہوتا ہے۔ ان دونوں کے مابین چولی دامن کا ساتھ ہے۔ فکر صحیح ہو گا تو عملی روشن بھی صحیح ہو گی، فکر ہی غلط ہو گا تو ”خشش اوقل چوں نہ معمار کج“ تو عمل کا سارا اقصربی کج تغیر ہو گا۔ فکر محدود ہو گا تو عمل بھی محدود ہو گا۔ فکر میں و سعت ہو گی تو کردار میں بھی و سعت ہو گی۔

ایک بات اور نوٹ کر لیجئے کہ لزوم کا یہ سارا معاملہ یک طرفہ نہیں ہے۔ جیسے انسان کی فکر، اس کی سوچ، اس کے نظریات، اس کے افکار، اثر انداز ہوتے ہیں اس کے طرزِ عمل پر، اس کے کردار پر، اس کے اعمال پر، اسی طرح بلکہ اسی قدر انسان کا گردار اور اس کا عمل اثر انداز ہوتا ہے اس کے فکر پر۔ اگر کسی سبب سے انسان کا علم اگرچہ بلندی پر پہنچ چکا ہو، فکری اعتبار سے انسان ترقی حاصل کرچکا ہو، لیکن عمل میں پہنچے رہ جائے، یعنی اس فکر کے عملی تقاضے پورے نہ کرے تو پھر انسانی شخصیت میں Reverse Gear بھی لگتا ہے اور انسان کے فکر میں بھی زوال آتا ہے۔ ط ”نہ ہونمید، نومیدی زوال علم و عرفان ہے!“ انسان کا عمل اور اس کا کردار اس کے علم اور فکر پر بھی اثر انداز ہوتا ہے۔ اس اعتبار سے میں چاہتا ہوں کہ آج سب سے پہلے آپ کے سامنے اس حقیقت کو رکھوں کہ ہمارا جو دور زوال ہے بھیثیت امت مسلمہ، صدیوں کا انحطاط، صدیوں کا زوال اس کے مظاہر کیا ہیں، جو میرے آج کے موضوع سے متفرق ہے۔

جیسا کہ میں نے عرض کیا، انسانی شخصیت کے دروغ ہیں، علم و عمل۔ پھر علم کے بھی دو حصے ہیں۔ اس حصے پر مجھے بعد میں قدرے تفصیل سے بھی عرض کرنا ہے۔ اس وقت اجمان اذنوت کیجئے۔ علم کا ایک حصہ ذینوی علم کہلاتا ہے جبکہ دوسرا دینی علم۔ گویا علم کی دو شخصیں ہیں۔ اس کے ضمن میں علامہ ابن خلدون کا یہ قول ہے کہ ”العلمُ عِلْمَانٌ : عِلْمُ الْأَبْدَانِ وَ عِلْمُ الْأَدْيَانِ“ یعنی علم دو حصوں پر مشتمل ہے، یا علم کی دو شخصیں ہیں: ایک ہے علم الابدان، Physical Objects کا علم یا مادی علم۔ اسی کو ہم ذینوی علم کہتے ہیں، اور ایک ہے علم الادیان یعنی دین کا علم، شرائع سادویہ کا علم، پدایت آسمانی کا علم۔ ان دونوں کے مابین بد قسمی سے ہمارے ہاں ایک شویت قائم ہو گئی ہے، جداً پیدا ہو گئی ہے۔ ہمارا جو مدد ہی حلقة ہے وہ علم کے نام سے صرف علم دین

سے واقف ہے۔ بقیہ علم تو گویا سیکولر قرار دیا جا چکا ہے۔ حالانکہ از روئے قرآن وہ بھی درحقیقت مسلم حقیقت ہی کا ایک پرتو ہے۔ قرآن اس کی اہمیت کو بھی emphasize کرتا ہے۔ لیکن ہمارے زوال اور انحطاط کا مظہر اول یہ ہے کہ ہمارے ہاں کم از کم مذہبی حلقہ میں علم کا اطلاق محدود ہو کر رہ گیا ہے صرف ایک حصہ پر، یعنی علم دین یا علم شریعت یا آسمانی ہدایت کا علم۔

اسی طرح ہر شخص جانتا ہے کہ عمل کے بھی دو حصے ہیں : عبادات اور معاملات۔ افسوس یہ ہے کہ ہمارے ہاں دینی مزاج رکھنے والے طبقہ میں سارے کاسارا زور عبادات پر ہے۔ ساری سوچ و بچار اور سارا انگروز فکر عبادات تک محدود ہے۔ چنانچہ کسی انسان میں اگر کوئی مذہبی جذبہ بیدار ہو بھی جاتا ہے، خواہ سبب کچھ بھی رہا ہو، تو بھی اس کا سارا زور، اس کا ہوش و جذبہ، اس کا سارا خروش عبادات پر مرکز ہو کر رہ جاتا ہے۔ معاملاتی زندگی کو شاید ہم نے دین و مذہب کے دائرہ سے خارج کر دیا ہے۔ جبکہ معاملات کے بھی مزید دو حصے ہیں۔ ایک یہ کہ ایک محدود سے حلقہ میں انسان کا اپنا ذاتی کردار ہے۔ یہ حلقہ اس کے دوستوں، آباء و اجداد، اولاد، گھروالوں، محلے والوں، دفتر والوں یا Business Colleagues پر محیط ہو سکتا ہے۔ چلے! اس کے بارے میں یہ خیال بھی ورست ہے کہ یہ معاملات صداقت، امانت، خلوص اور اخلاق پر بنی ہونے چاہئیں۔ لیکن ایک وسیع تر سطح پر انسان کا اجتماعی فلائی نظام (System of Social Justice) بھی دین ہی کا موضوع ہے، اس کی بھی دین میں اتنی ہی اہمیت ہے۔ لیکن ہمارے مذہبی طبقہ کے تصورات سے یہ چیز خارج ہو چکی ہے۔ ٹھیک ہے افرادی حد تک دین کے تقاضے پورے کرنا بھی ضروری ہے، عبادات سے بڑھ کر بھی کسی درجہ میں، جس کو اللہ تعالیٰ توفیق دیتا ہے، سچ بولے، کسی سے خیانت نہ کرے، وعدہ خلافی نہ کرے، اپنے ایک دائرہ میں معاملات کو درست کرے۔ لیکن اس سے آگے یہ کہ پورے انسانی معاشرے اور نظام اجتماعی کے حوالے سے سیاسی سطح پر جو گھٹن (repression) ہے، معاشرے اور نظام اجتماعی کے حوالے سے سیاسی سطح پر جو امتیاز (exploitation) ہے، ان کے خلاف جدوجہد (struggle)، محنت اور اس کے لئے ایثار و قربانی، یہ بھی دین کا موضوع ہے۔ یہ شے ہمارے دینی تصورات سے خارج ہو

بھی ہے۔

میں اپنی اس بات کا خلاصہ بیان کروں تو میں نے پانچ اصطلاحات استعمال کی ہیں۔ ایک علم تو علم الابدان ہے، Physical Bodies کا علم یا وہ علم کہ جس کو علم الاشیاء کہیں گے۔ دوسرا علم جو آسمانی ہدایت، اللہ کی شریعت، اور امر و نواہی، حلال و حرام اور فرائض کا علم ہے۔ تیسرا شے عبادات، چوتھی شے انفرادی زندگی میں انسان کا رویہ اور آخری اور پانچویں شے اجتماعی نظام کو درست کرنا اور اس میں سے ظلم و احتصال کا خاتمه کرنا۔ ان پانچ میں سے اکثر و پیشتر ہمارا مذہبی طبقہ صرف ایک چیز یعنی عبادات پر قائم و دائم کرنے۔ جن لوگوں کا فکر یا شعور کچھ وسیع تر ہوتا ہے وہ اس سے آگے بڑھ کر علم دین کے ہے۔ جن تک چلا جاتا ہے یا ادھر اپنی ذاتی زندگی کی حد تک معاملات کو درست کر لیتا ہے۔ درحقیقت آج کامہار اس سے برداشتی یہ ہے۔ جب تک یہ عقدہ حل نہیں ہو گامت مسلمہ کی حالت تبدیل نہیں ہوگی۔ چنانچہ وہ علم جسے ہم نے سیکولر قرار دے دیا ہے، اس کے بارے میں ہمیں اپنا موجودہ تصور بدلتا ہو گا، یعنی یہ علم بھی اصلاً اسی حقیقت کا ایک پرتو ہے جس کا ایک پسلو، ایک aspect "علم دین" ہے۔ یہ میں ذرالبعد میں تفصیل سے عرض کروں گا۔ دوسرے ہمیں اس شعور کو عام کرنا ہو گا کہ انسان کی عملی زندگی میں اس کے کردار کا اصلی میثاث یہ ہے کہ وہ دنیا سے ظلم اور احتصال کے خاتمه کے لئے قربانی دینے، جدوجہد کرنے، ایثار اور سعی و جدوجہد کے لئے آمادہ ہے یا نہیں؟

علم کی اقسام

اب اس تہیید کے بعد میں عرض کروں گا کہ جہاں تک میں نے قرآن حکیم کا مطالعہ کیا ہے اس کے مطابق قرآن کا فلسفہ علم کیا ہے؟ اور علم کی کون کون سی اقسام ہیں؟ میں آج چاہتا ہوں کہ اس کا ایک مختصر ساختا کہ آپ کے سامنے رکھوں۔ ابن خلدون کا قول میں آپ کو سننا پکھا ہوں : العلم علمان : علم الابدان و علم الادیان۔ قرآن حکیم میں سورۃ البقرۃ کا چوتھا رکوع اس موضوع پر نقطہ عروج (Climax) کی حیثیت رکھتا ہے۔ اس میں انسان کا مقام اس کائنات میں معین ہوا :

﴿وَإِذْ قَالَ رَبُّكَ لِلْمَلِئَةِ إِنِّي جَاعِلٌ فِي الْأَرْضِ خَلِيفَةً﴾

(آیت ۳۰)

”اور جب تمہارے رب نے فرشتوں سے کما تھا کہ میں زمین میں ایک خلیفہ بنانے والا ہوں۔“

یہ انسان کا مقام ہے کہ اس کائنات کے خالق و مالک نے اسے اپنا نائب قرار دیا ہے۔ یقیناً انسان ایک حیوان بھی ہے، لیکن نظریہ ارتقاء کے مانے والے بھی تسلیم کرتے ہیں کہ انسان اگرچہ حیوان ہے لیکن Evolution Tree کی انتہائی بلندی پر کھڑا ہے۔ گویا ان کے نزدیک انسان ایک انتہائی ارتقاء یافتہ حیوان ہے۔ لیکن قرآن یہ بتاتا ہے کہ یہ محض حیوان نہیں کچھ اور بھی ہے۔ اس کے اندر کوئی اضافی حقیقت ہے۔ بہرحال میں یہاں صرف اشارہ کر رہا ہوں کہ انسان کو اگر اللہ تعالیٰ نے اس دنیا میں اپنا خلیفہ مقرر کیا ہے تو اس خلافت کی اساس اور بنیاد کیا ہے؟ قرآن سے اس سلسلے میں ہمیں یہ راہنمائی ملتی ہے :

﴿... قَالُوا أَتَجْعَلُ فِيهَا مَنْ يُقْسِدُ فِيهَا وَيُفْسِدُ الدِّمَاءَ ۖ وَنَحْنُ نُسْتَخِبُ بِحَمْدِكَ وَنُقَدِّسُ لَكَ ۖ قَالَ إِنَّمَا أَعْلَمُ مَا لَا تَعْلَمُونَ ۝ وَعَلَمَ أَدَمَ الْأَسْمَاءَ كُلَّهَا...﴾

یعنی جب فرشتوں نے بطور استفهام عرض کیا یا انہوں نے بات سمجھنے کے لئے عرض کیا کہ کیا تو اسے اپنا نائب بنا رہا ہے تو زمین میں فساد کرے گا اور خون بھائے گا تو اس کے جواب میں اللہ تعالیٰ نے جو وضاحت فرمائی وہ یہ ہے کہ ہم اسے علم دے رہے ہیں، اس کی خلافت کی بنیاد علم ہے۔ لیکن کون سا علم؟ وہ علم الاسماء تھا۔

اس روکوئے کے آخر میں ایک دوسرے علم کا بھی تذکرہ ہوا ہے۔ جب حضرت آدم اور حضرت حواسیم کو ایک آزمائشی جگت میں رکھا گیا اور ان کے سامنے انہیں ایک تجربہ کرا دیا گیا کہ ان کا ایک دشمن ہے جو انہیں در غلانے کی کوشش کرے گا، اس کے ہمکنڈوں سے اپنے آپ کو محفوظ رکھتا ہے۔ پھر جو بھی خطاب ہوئی اس کے بعد قرآن مجید نے واضح کیا ہے کہ آدم و حوانے استغفار کیا :

﴿رَبَّنَا ظَلَمْنَا أَنْفَسَنَا وَإِنْ لَمْ تَغْفِرْنَا وَتَرْحَمْنَا لَنَكُونَنَّ مِنَ الْخَسِيرِينَ ۝﴾ (الاعراف : ۲۳)

تو ان کی توبہ قول ہو گئی۔ پھر فرمایا کہ اب یہاں سے اترو، جہاں کے لئے تمہاری تخلیق ہوئی اب اس کا چارچنج سنبھالو۔ اس کے بعد فرمایا :

﴿فَإِمَّا يَأْتِيَنَّكُمْ مِّنْهُدَى فَقَنْ تَبَعَ هُدَى إِلَيْهِمْ فَلَا خَوْفٌ عَلَيْهِمْ وَلَا هُمْ يَحْرُنُونَ﴾

”اب جب تمارے پاس پہنچے گی میری جانب سے کوئی ہدایت تو جو کوئی پیروی کرے گا میری اس ہدایت کی اس کوئی خوف لاحق ہو گا اور نہ وہ کسی حزن سے دوچار ہو گا۔“

اور اس کے ساتھ ہی فرمایا :

﴿وَالَّذِينَ كَفَرُوا وَكَذَّبُوا بِاِيمَانِنَا اُولَئِكَ أَصْحَبُ النَّارِ هُمْ فِيهَا خَلِيلُونَ﴾

”اور جو ہماری آیات کو جھلا کیں گے اور ان کا انکار کریں گے وہ آگ والے ہوں گے، وہ اس میں بیشہ رہیں گے۔“

یہ دوسرا علم ہے۔ یوں سمجھئے جیسے پر کار کے اگر دونوں بازوں جوڑ دیئے جائیں تو تقریباً ایک ہی شے نظر آئے گی۔ کھول دیجئے تو گویا کہ پر کار کھل گئی ہے۔ علم کی یہ دونوں شناختیں پر کار کی مانند ہیں۔ اس روکوں کے شروع میں ایک علم کا تذکرہ ہے جس کا عنوان ہے ”علم الاسماء“ یعنی طبعی علوم، جبکہ دوسرا علم ہدایتِ ربائی ہے۔ دونوں کا ذکر قرآن حکیم برابر کے اہتمام کے ساتھ کر رہا ہے۔ بلکہ مولانا عبد الماجد دریابادی نے ایک بڑی پیاری بات مولانا اشرف علی تھانویؒ کے قول کی صورت میں نقل کی ہے۔ وہ بہت بڑے صوفی اور بہت بڑے عالم دین تھے، لیکن انہوں نے جو بات کہی وہ اس عمومی تصور کے بر عکس ہے جو میں اس سے پہلے عرض کر چکا ہوں کہ ہمارے دینی تصورات میں اضھلال آپکا ہے۔ مولانا تھانویؒ نے اس آیت کی تشریح میں فرمایا کہ معلوم ہوا کہ خلافت کی بنیاد علم و فہم ہے، عبادات و ریاضت نہیں۔ یہ بات درحقیقت ایک بہت بڑے عالم دین کی طرف سے بڑی اہمیت کی حامل ہے، کیونکہ عام تصور وہی ہے کہ سارے کامارا زور عبادات و ریاضت پر ہے۔ چنانچہ دینی جذبہ کل کا کل ڈھل جاتا ہے اور بہ نکلتا ہے اسی نشیب کی طرف۔ علم و فہم، اس کی اہمیت، اس کا مقام دینی تصورات سے خارج ہو چکا ہے۔ تاہم قرآن مجید کے اس مقام سے ثابت ہوا کہ خلافت و امامت کا تعلق عبادات و ریاضت سے نہیں ہے۔ یہاں میں نے ایک اضافہ کیا ہے۔ میرے نزدیک ایک دوسری اصطلاح ”اماۃ“

بھی اہمیت کی حامل ہے۔ اگرچہ ہمارے ہاں یہ لفظ امامت ایک تو چونکہ اہل تشیع کے ہاں ایک مستقل عقیدہ کی شکل اختیار کر گیا ہے، پھر یہ کہ یہ لفظ ہمارے ہاں امراء و حکام کے لئے بھی استعمال ہونے کے باعث ممتازہ حیثیت اختیار کیا گیا ہے، لیکن قرآن مجید کی حد تک اگر ہم دیکھیں گے تو معلوم ہو گا کہ خلافت و امامت کا فرق جو ہے وہ اس اعتبار سے کہ خلافت کا لفظ حکومت کے لئے آتا ہے : ﴿يَذُؤْدُ إِنَّا جَاعِلُكَ خَلِيفَةً فِي الْأَرْضِ﴾ (ص : ۲۶) ”اے داؤد ﷺ! ہم نے تمہیں زمین میں خلیفہ بنایا۔“ ہمیں معلوم ہے کہ حضرت داؤد ﷺ بادشاہ تھے۔ یہ حاکیت، حکومت، بادشاہت کے لئے لفظ ”خلافت“ ہے۔ جبکہ حضرت ابراہیم ﷺ کے بارے میں فرمایا : ﴿إِنِّي جَاعِلُكَ لِلنَّاسِ إِمَاماً﴾ (البقرة : ۱۲۳) ”میں تمہیں پوری نوع انسانی کے لئے امام بنانے والا ہوں۔“ اور ہمیں یہ بھی معلوم ہے کہ حضرت ابراہیم ﷺ کی کوئی حکومت قائم نہیں ہوئی، آپ ﷺ کسی ریاست کے سرراہ نہیں تھے، کیس کوئی تمکن فی الارض حضرت ابراہیم ﷺ کو حاصل نہیں ہوا۔ اسی طرح سے سورۃ السجدة میں آیت آئی ہے کہ : ﴿وَجَعَلْنَا مِنْهُمْ أَئِمَّةً يَهْدِنَّ بِأَمْرِنَا لِفَاضِيَّةِ زُوْرٍ﴾ یعنی حضرت موسیٰ ﷺ کی قوم میں بھی ہم نے ان میں سے ایسے امام اخھائے کہ جو ہمارے اذن اور ہماری توفیق سے لوگوں کی ہدایت پر مامور تھے، ان کو ہدایت کی طرف بلاتے تھے۔ اور میں آج سوچ رہا تھا کہ شاید یہی وجہ ہے کہ ہماں یہ لفظ امام استعمال ہوتا ہے علماء کے لئے جو بست بڑے ائمہ حدیث ہیں یا ائمہ فقه ہیں۔ مثلاً امام بخاری، امام ابوحنیفہ، امام مالک رض، ان کا حکومت سے کوئی تعلق نہ تھا، یہ علم کے امام تھے، علم جو وراثت نبوت ہے، جس کے بارے میں ایک حدیث میں آیا ہے کہ انہیاء رض نے درہم و دینار کی وراثت نہیں چھوڑی، ان کی وراثت تو علم ہی ہے۔ واقعہ یہ ہے کہ ہدایت و علم اور خاص طور پر علم کا وہ حصہ ﴿فَإِمَّا يَأْتِيَنَّكُمْ مِنْ هُنَّى﴾ اس کا تعلق امامت سے ہے، لیکن یہ حکومت، غلبہ، تمکن، زمین پر با اختیار ہونا، اس کے لئے لفظ ”خلافت“ استعمال ہوا ہے۔

انسانی علم کے ذرائع

اب جو یہ تقسیم میں آپ کے سامنے عرض کر رہا ہوں، علم کے دو حصے، اس کی مزید ایک تقسیم ہے جو شاہ ولی اللہ[ؒ] کے پوتے شاہ اسماعیل شہید[ؒ] نے کی ہے۔ شاہ ولی اللہ دہلوی

نے فلسفہ اور تصوف کے غامض موضوعات پر تین چھوٹے چھوٹے رسائلے تصنیف فرمائے : ممات، لعات اور سلطات۔ بعض حضرات تو ان ناموں سے واقف ہوں گے، لیکن بعض حضرات کے لئے شاید یہ نام بھی نئے ہوں۔ چھوٹے چھوٹے رسائلے رسائل ہیں لیکن بہت دقيق۔ شاہ اسماعیل نے اپنے دادا کی ان تصنیف کی تسہیل اور تفسیم کے لئے کتاب لکھی جس کا نام ”عبدقات“ ہے۔ اس کا پہلا عبقة بہت محض ہے، کوئی ایک یا سوا صفحہ کا وہ باب ہے۔ جب میں نے وہ کتاب پڑھی تو ان کے تحریر علمی اور ان کے فہم کی گمراہی کا مجھے اندازہ ہوا۔ انہوں نے انسانی علم کے تین ذرائع (Sources) معین کئے ہیں۔ دراصل یہی میری آج کی ٹھنڈگو کا موضوع ہے۔ انسانی علم کے ذرائع کیا ہیں۔

نمبر ۱: حواس (Sence Organs) کے ذریعے ہمیں جو معلومات حاصل ہوتی ہیں۔ حواس ظاہری سے ہمیں حاصل ہونے والی معلومات کو آپ Sense Data کہ سکتے ہیں۔

نمبر ۲: علم بالعقل، وہ علم جس کا تعلق ہمارے دماغ سے ہے۔ اس کو واضح طور پر سمجھ لیجئے کہ جب مجرد عقل کے لفظ کا اطلاق کیا جاتا ہے تو اس کا تعلق دماغ سے ہے، اس کپسیور ہے جو Sense Data کو Process کرتا ہے۔ میں نے آغاز میں سورہ بنی اسرائیل کی جو آیات پڑھی ہیں، ان میں سمع، بصر اور فواد کے تین لفظ آئے ہیں :

﴿وَلَا تُقْرِفْ هَالَّىٰ لَكَ بِهِ عِلْمٌ إِنَّ السَّمْعَ وَالْأَنْظَرَ وَالْفُؤَادُ كُلُّ أُولَئِكَ كَانَ عَنْهُ مَشْتُرٌ لَّا يَأْتِي بِهِ عِلْمٌ﴾ یعنی جن چیزوں کا تمییز علم حاصل نہ ہو اس پر کوئی موقف قائم نہ کرو، اس کے پیچھے نہ پڑو، اپنے موقف اور اپنے طرز عمل کی بنیاد علم پر رکھو۔ اور اس کے ذرائع کیا ہیں : سمع، بصر اور فواد۔ یہاں فواد کا ترجمہ عام طور پر کیا جاتا ہے ”دل“۔ مجھے اس سے اختلاف ہے۔ میرے نزدیک اس فواد سے مراد ہے ”عقل“۔ Sense Data کو Process کرتا ہے ہمارا یہ دماغ کا کپسیور، نتیجہ نکالتا ہے، infer کرتا ہے۔ مثلاً پرانے زمانے میں کسی نے دیکھا ہو گا کہ دو پتھر گلکرا گئے، کوئی چنان کسی دوسری چنان کے اوپر گری اور اس سے آگ کا ایک شعلہ پیدا ہوا۔ یہ انسان کا مشاہدہ تھا۔ اسی مشاہدے (Observation) سے پھر انسان نے آگ ایجاد کی۔ پتھروں کو گلکرایا اور آگ نکالی۔ تصور کیجئے جبکہ انسان ابھی آگ کو جانتا بھی نہیں تھا، ابھی تو انہی کے سب سے پہلے ذریعے

سے وہ واقف نہیں تھا۔ جب کہیں اتفاقاً کسی نے یہ معاملہ دیکھا ہو گا جو اس کی observation کیا ہو گا تاکہ جو بھی نتیجہ اس نے کالا اسے verify کرے کہ کیا ایسا واقعہ ہوتا ہے۔ پھر پھر ان کو ملکرا کر اس نے بار بار دیکھا ہو گا کہ آگ نکلتی ہے یا نہیں اور اس نے جو نتیجہ کالا تھا وہ صحیح تھا یا غلط۔ یہ ہے درحقیقت انسانی علم — علم بالحواس، علم بالعقل۔

لیکن علم کا ایک تیراز ریجہ بھی ہے جس کو شاہ اسلیل "نے علم بالقلب قرار دیا ہے۔ علم کا ایک source دل بھی ہے۔ یہ درحقیقت فلسفہ قرآن کے اعتبار سے نہایت اہم اور بنیادی موضوع ہے جس سے مغربی فکر کے زیر اثر ہونے کی وجہ سے آج کے اکثر دیشتر مسلمان بلکہ بڑے بڑے سکالر اور مفکرین، حتیٰ کہ جو لوگ activist ہیں، دینی میدان کے اندر کام کر رہے ہیں، احیائے اسلام کی جدوجہد کر رہے ہیں یا سیاسی میدان میں اسلام کی برتری کے لئے کوشش ہیں، وہ بھی اس حقیقت سے بہت حد تک ناواقف رہ گئے ہیں اور وہ یہ ہے کہ انسان درحقیقت صرف حیوان نہیں ہے بلکہ اس کے وجود کا ایک مستقل حصہ اور بھی ہے۔ یہ ایک Composite Being ہے، مرکب وجود کا حامل ہے۔ ہر انسان میں ایک مکمل حیوان بھی موجود ہے، لیکن صرف حیوان نہیں۔

ہے ذوقِ تخلیٰ بھی اسی خاک میں پناہ

غافل تو زرا صاحبِ ادراک نہیں ہے!

کچھ اور حقیقت بھی ہے اور وہ اس کا Spiritual Being اس کی روحانی حقیقت، اس کا روحانی وجود ہے۔ اس روح کا مسکن یہ "قلب" ہے۔ جس طرح سے ہمارے حیوانی وجود کے Sources of Knowledge ہیں اسی طرح یہ روح دیکھتی بھی ہے، لیکن اس آنکھ کے ذریعہ نہیں۔ یہ روح سنتی ہے، لیکن اس کان کے ذریعے سے نہیں۔ اس روح کی اپنی ایک عقل ہے، اس کے اپنے اندر ایک تفہم ہے۔ اسی لئے قرآن کہتا ہے «فَإِنَّهَا لَأَنْعَمَى الْأَنْبَاتِ وَلِكُنْ تَعْمَى الْقُلُوبُ الَّتِي فِي الصُّدُورِ» (الج : ۳۶) "آنکھیں اندھی نہیں ہوا کرتیں بلکہ دل اندھے ہو جاتے ہیں جو سینوں میں ہیں۔" ابو جمل کی یہ آنکھیں اندھی نہیں تھیں، ابو لب کی آنکھیں تو بڑی بڑی تھیں، وہ سرخ و

سفید رنگت، شعلہ رو انسان تھا، اس کا دل اندھا تھا۔ معلوم یہ ہوا آنکھ دیکھ رہی ہے دل نہیں دیکھ رہا، روز نہیں دیکھ رہی، روح اندھی ہو چکی ہے۔ اسی لئے قرآن کتاب ہے کہ ﴿لَهُمْ قُلُوبٌ لَا يَفْقَهُونَ بِهَا﴾ (الاعراف : ۲۷۸) دل تو ہے تفقہ نہیں ہے۔ معلوم ہو ادل کا ایک Function تفقہ بھی ہے۔ یعنی ﴿فَتَكُونُ لَهُمْ قُلُوبٌ يَعْقِلُونَ بِهَا﴾ ”ان کے دل ہوتے جن سے کہ یہ تعقل کرتے۔“

گویا کہ انسان میں دو عقلیں جمع ہیں۔ ایک عقل حیوانی ہے اور ایک عقل روحانی ہے۔ عقل حیوانی کا تعلق اس دماغ سے ہے، اس Brain کے کمپیوٹر سے ہے اور عقل روحانی کا تعلق قلب سے ہے۔ میں اس چیز کو چاہتا ہوں کہ آپ حضرات کے سامنے واضح کر دوں۔ یہ جو ہمارا عقلی علم ہے، یہ حیوانی علم سے صرف ایک درجہ میں بلند تر ہے۔ اس میں کیت کے اعتبار سے (Quantitative) فرق ہے، نوعیت کے اعتبار سے (Qualitative) نہیں ہے۔ ایک مرتبہ میری ایک observation تھی، میں نے ایک تجربہ کیا۔ ایک کیڑا ایک خاص سمت میں چل رہا تھا، میں نے اس کے آگے ایک تنکار کر دیا، اس نے اپنا رخ تبدیل کر لیا، اس کا مطلب ہے feeling میں بھی ہے۔ اور feel کر کے Sense Perception کے بعد اس نے ایک فیصلہ کیا کہ آگے ایک رکاوٹ ہے، لہذا مجھے اپنا رخ تبدیل کرنا چاہئے۔ چنانچہ اس نے رخ بدل لیا۔ میں نے پھر اس کے آگے تنکار کر دیا۔ اس نے پھر اپنا رخ تبدیل کیا۔ چار پانچ مرتبہ کے بعد آخر اس نے اس تنکے کو اوپر سے عبور کر لیا۔ معلوم ہوا کہ اس نے سوچا ہے، غور کیا ہے۔ اس کی Sense Perception مکمل ہے۔ جبھی تو وہ اس نتیجہ پر پہنچا کہ یہ رکاوٹ میرا چیچھا نہیں چھوڑ رہی، اب مجھے اسے عبور کرنا ہے۔ اس کے لئے کسی طرح اس سے پچتا ممکن نہیں رہا تھا، لہذا وہ اس کے اوپر سے گزر رہے۔ یہ تو ہے انسانی علم۔ یوں سمجھئے کہ اس کا کمپیوٹر چھوٹا سا ہے، ہمارا کمپیوٹر بہت بڑا ہے، Super Computer ہے۔ نوعیت کے اعتبار سے کوئی فرق نہیں ہے، حیوانی علم میں اور انسانی علم میں۔ نوعیت کے اعتبار سے اگر کوئی شے یکسر مختلف ہے تو وہ علم بالقلب ہے۔ یہ علم بالقلب یا علم بالروح وہ شے ہے جسے آج کی دنیا E.S.P کے نام سے تسلیم کر رہی ہے، یعنی ”Extra sensory Perception“۔ کسی زمانے میں اس کے لئے الفاظ بڑے

بہم تھے جو ہم استعمال کرتے تھے، مثلاً "وجدان" (intuition)۔ یعنی ایک چیز تو وہ ہے جو مجھے معلوم ہے کہ اس source سے معلوم ہوتی۔ کسی نے مجھے بتایا، میں نے اس سے یہ نتیجہ نکالا، یا ایک اور خبر آئی کسی اور جگہ سے، میں نے دونوں کو compare کیا۔ جو خبر زیادہ صحیح معلوم ہوتی، میں نے اسے تسلیم کر لیا۔ یہ تو وہ علم ہے جو میرے معلوم ذرائع سے حاصل ہوا۔ لیکن ایسا بھی ہوتا ہے کہ اچانک ایک خیال دل میں آتا ہے، "ہم کتنے ہیں کہ بھی مجھ پر کچھ وجدانی طور پر محسوس ہوتا ہے کہ یہ معاملہ ایسا نہیں ہے۔ آخری الفاظ جو ہماری زبان کے وضع ہوئے تو ہمارے احساس کی بناء پر ہوئے ہیں۔ چنانچہ اکثر یہ تجربہ ہوتا ہے اور ہمیں وجدانی طور پر محسوس ہوتا ہے کہ یہ معاملہ یوں نہیں یوں ہے، اگرچہ روپرٹ مختلف ہے، اخبار مختلف ہیں۔ باقیں جو آرہی ہیں، وہ مجھے کسی اور طرف لے جا رہی ہیں لیکن میرا وجدان کہتا ہے کہ بات یوں نہیں۔ آپ کو معلوم ہے کہ یہ آج بہت بڑا میدان بن چکا ہے سائنسیک ریسرچ کا۔ یہی Extra Sensory Perception علم بالرود یا علم بالقلب، درحقیقت آج مذہب کا اصل میدان ہے۔

جہاں تک طبعی علوم کا تعلق ہے وہ انسان کی مشترک میانے ہے۔ یہ علم تو حضرت آدم ﷺ کو خلیق کے ساتھ ہی دے دیا گیا بایں معنی کہ اس کا پورے کا پورا آدم کی شخصیت میں ودیعت کر دیا گیا کہ اس کو دیکھو، سنو، نتیجہ نکالو، memory میں اس کو feed کر دو، پھر پچھ دیکھو گے، پھر refer کرنا اور پھر نتیجہ نکالنا۔ یوں علم آگے بڑھے گا، اس علم کو قلم کے ذریعہ قلبند کرنا تاکہ اگلی نسل کو منتقل ہو سکے۔ یہ علم اس طور سے Observation سے حاصل ہوتا ہے۔ «إِنَّ السَّمْعَ وَالْأَبْصَرَ وَالْفُؤَادَ كُلُّ أُولَئِكَ كَانَ عَنْهُ مَسْتَوٌ لَا يَرْجِعُ إِلَيْهِنَّ فِي الْعِلْمِ بَلْ هُنَّ بَشَّارٌ مُّنْذَرٌ» Basic Faculties آدم کو دے دی گئیں۔ یہ کمپیوٹر بھی دے دیا گیا اور یہ Extra Sensory Perception بھی دے دیا گیا۔ اب اسی کی exfoliation ہے۔ جیسے کہ ایک گھٹلی کے اندر پورا آم کا درخت موجود ہے۔ یہ درخت اسی گھٹلی میں سے نکلتا ہے، اسی میں سے برآمد ہوتا ہے۔ in miniature درخت اس گھٹلی میں ہے۔ حضرت آم کو گویا کہ یہ سارا علم دے دیا گیا، تھا لیکن وقت گزرنے کے ساتھ ساتھ اس کی exfoliation ہوئی ہے۔ وہ علم بروحتا چلا جا رہا ہے۔

آج یہ علم کہاں تک پہنچ گیا ہے۔ علامہ اقبال کس شعر کے مصداق کہے ہے
 عروج آدم خاکی سے انجم سے جاتے ہیں
 کہ یہ ثوٹا ہوا تارا منیر کامل نہ بن جائے
 یہ علم کہاں سے کہاں تک انسان کو لے گیا ہے اور یہی علم ہے جو خلافت کی بنیاد ہے۔
قوموں کے عروج کی بنیاد : سائنس اور شیکنا لوگی

اسی حقیقت سے میرا ایک دریہ نہ مسئلہ حل ہوا۔ ایک حدیث ہے، مسلم شریف کی روایت ہے، اللہ اس کی سند پر کوئی کلام نہیں کیا جا سکتا۔ راوی حضرت عمر بن جعفر ہیں، فقہاء صحابہ میں سے ہیں، بڑے ذیشور، ذی فہم، اللہ اس اعتبار سے بھی اس حدیث کا پایہ بہت بلند ہے۔ متن یہ ہے کہ حضور ﷺ نے فرمایا ((إِنَّ اللَّهَ يَرْفَعُ بِهِذَا الْكِتَابِ أَقْوَامًا وَيَضْطَعُ بِهِ آخَرِينَ)) "اللہ تعالیٰ اب اس کتاب (قرآن) کی بدولت قوموں کو اٹھائے گا، بلند کرے گا، بام عروج پر پہنچائے گا اور اسی کو ترک کرنے کی بنا پر انہیں گرا دے گا، ذلیل و خوار کر دے گا۔" یہ حدیث ہے، حضور ﷺ کا فرمان ہے، اللہ اہمارے سر آنکھوں پر، سمجھ میں آئے تب بھی، نہ سمجھ میں آئے تب بھی، ہمارے ایمان کا تقاضا ہے، ہو الصادق المضدُوق۔ لیکن یہ کہ دل میں تو خلش تھی کہ مغربی اقوام کو اتنا ترفع حاصل ہوا، اتنی ترقی انہوں نے کی۔ دنیا پر غالب تھے، ان کی تہذیب کا سکد اب بھی زوال میں ہے، اگرچہ بظاہر وہ نو آبادیاتی دور ختم ہو چکا ہے، لیکن حقیقت میں کسی دوسری شکل میں پورا کا پورا ان کا سلط م موجود ہے۔ انہوں نے جذرا ہوا ہے پوری نوع انسانی کو۔ New World Order یا جو World Order ہے، یہ سب کچھ آخر کس بنا پر ہے۔ حدیث تو کہہ رہی ہے کہ اس کتاب کی وجہ سے لوگوں کو عروج نصیب ہو گا۔ قومیں ابھریں گی اس کتاب کی بنا پر، گریں گی اس کتاب کی بنا پر۔ گویا کہ یہ اقوام کی قسمتوں کی میزان ہے۔ ایک طرف حدیث کے یہ الفاظ، دوسری طرف مشاہدہ یہ ہے کہ غلبہ دشمنان دین کو حاصل ہے، تو ایک خلجان رہا۔ جیسا کہ حضرت ابراہیم ﷺ کا معاملہ قرآن مجید میں آیا ہے کہ انہوں نے بھی درخواست کی تھی ﴿أَرْزُقْنِي كَيْفَ تُحْكِمُ الْمُؤْنَى﴾ "پروردگار مجھے دکھائیے زندہ کرے گا تو مزدوں کو" ﴿فَأَنَّا أَوْلَمْ تَؤْمِنُنَّا فَأَنَّا بِنَّا﴾ و لیکن ﴿لَيَظْمَئُنَّ قَلْبِي﴾ — اللہ نے فرمایا : کیا تم ایمان نہیں رکھتے؟ عرض کیا : کیوں نہیں،

ایمان تو ہے، مانتا ہوں لیکن ذرا دل کا اطمینان میں چاہتا ہوں، کوئی خلجان نہ رہ جائے، پوری طرح دل ٹھک جائے۔ تو اس درجہ میں اگر کبھی ہمارے دل میں بھی کوئی پیاس پیدا ہو جائے تو کوئی حرج نہیں، بلکہ یہ کیفیت علم کے بڑھنے کا ایک ذریعہ بن جاتی ہے۔ علامہ اقبال کے خطبات Reconstruction of Religious Thought in Islam میں مجھے اس کا جواب ملا۔ ان کا کہنا یہ ہے کہ مغربی تہذیب (Western Culture) کا خالص قرآنی ہے۔ اس لئے کہ وہ ﴿إِنَّ السَّمْعَ وَالْبَصَرَ وَالْفُؤُادُ كُلُّ أُولَئِكَ كَانَ عَنْهُ مَسْتَنُدًا﴾ کو بھرپور طریقہ پر بروئے کار لائے۔ قرآن نے جس علم کو خلافت کی بنیاد قرار دیا ہے اس علم کو انہوں نے pursue کیا، اس میں ارتقاء کیا، اس میں ترقی کی، اس کو پروان چڑھایا۔ یہ علم بھی درحقیقت ہے تو اسی علم کا ایک حصہ جس کو قرآن مجید اس اہتمام سے خلافت انسانی کی اصل اساس قرار دے رہا ہے، یعنی علم الاسماء۔ اور اس علم الاسماء میں اشیاء کے خواص (Properties of the matter) اور طبعی قوانین (Physical Laws) یا طبعی تبدیلیوں اور کیمیائی تبدیلیوں کے قوانین ہیں۔ آخر یہی چیزیں ہیں کہ جن کو انسان نے دریافت کیا اور ان دریافتوں کے نتیجہ میں جو بھی سائبینیک ارتقاء ہوا، نیکنالوجی بڑھتی چلی گئی، تو یہ اسی قانون ربانی پر عمل کاظمہ رہے۔ باقی ان کی تہذیب میں جو چیزیں آسمانی ہدایت کے منافی آگئی ہیں، اضافی آگئی ہیں، ان کو اس وقت اپنے ذہن سے خارج کر دیجئے۔ لیکن یہ ترقی، یہ غلبہ انہیں اگر ہوا ہے تو یہ اسی علم الاسماء کی ترویج و ترقی میں جس طریقہ سے کہ انہوں نے محنت کی ہے اسی کے نتیجہ میں ہوا اور وہی درحقیقت خلافت ارضی کی بنیاد ہے۔

علم بالقلب کی مختلف صورتیں

دوسرा علم جیسا کہ میں عرض کر رہا تھا کہ علم بالقلب ہے۔ اس علم بالقلب یا علم بالروح میں سے عام انسانوں کو بھی حصہ ملتا ہے، جیسے ہم کہتے ہیں کہ میرے دل میں کوئی بات آگئی، یعنی وجود ان یا Extra Sensory Perception اصطلاحات ہیں الامام، القاء، کشف، رویائے صادقة، ان چیزوں کا لوگوں کو تجربہ ہوتا ہے۔ کوئی انسان ایک واقعہ خواب میں دیکھتا ہے، چند نوں بعد وہ واقعہ جوں کا توں ظہور پذیر ہو جاتا ہے۔ حدیث میں بھی اس کی وضاحت موجود ہے، حضور ﷺ پر جس چیز سے وحی کا

سلسلہ شروع ہوا وہ سچے خواب ”رویائے صادقة“ تھے۔ جو کچھ آپ خواب میں دیکھتے تھے وہ جیسے صح نمودار ہو جاتی ہے، بالکل اسی طرح وہ واقعات ظہور پذیر ہو جاتے تھے۔ اس سے معلوم ہوا کہ حضور ﷺ کی روح مبارکہ کا ایک رابطہ قائم ہو گیا اس غیر مرنی عالم کے ساتھ، عالم امر کے ساتھ۔ عالم خلق سے بلند تر جو عالم ہے اس کے ساتھ رابطہ استوار ہو گیا۔ یہ چیزیں ہیں جن کو ہمارے ہاں کشف، الہام، رویائے صادقة سے تعبیر کیا جاتا ہے اور اسی کی بلند ترین شکل ہے ”وہی“۔ اگرچہ لفظ وحی کا اطلاق قرآن مجید میں شد کی مکہی پر بھی ہوا ہے (أَوْلَىٰ رَبِّكَ إِلَى النَّحْلِ) یعنی جو جبلی ہدایت اس میں اللہ نے رکھ دی ہے کہ وہ پھولوں کا رس چوس کر شد تیار کرے۔ اور اس طرح شد کی پر وڈ کشن کا جو بھی اس کے اندر Mechanism رکھ دیا ہے، شد کی تیاری کا یہ طریقہ کارا سے گویا کہ وحی کیا گیا ہے۔ نیز وحی غیر انبیاء کو بھی ہوتی ہے جیسے کہ حضرت موسیٰ علیہ السلام کی والدہ کو اللہ نے وحی کی کہ بالکل مت گھبراو، ہم تمہارے اس پنج کو اپنی حفاظت میں رکھیں گے۔ اس کی صندوق میں ڈالا اور پھر صندوق کو دریا کے سپرد کر دو، حالانکہ وہ نبی نہیں ہیں۔ وحی کی یہ قسم درحقیقت یوں سمجھئے کہ الہام، القاء، کشف، رویاء، تحدیث ہی کی ایک شکل تھی۔ تحدیث یہ ہے کہ کوئی بات آپ کے دل میں آگئی۔ جیسا کہ حدیث کے الفاظ میں (النَّفْخَ زَبَنِي فِي رَوْعِنِي) ”میرے رب نے میرے دل میں یہ بات ڈال دی“۔ یہ چیزیں درحقیقت وحی سے کمتر درجے کی ہیں۔ اور یہ سلسلہ آج بھی جاری ہے۔ وحی کی یہ قسم بند نہیں ہوئی ہے۔ یہ وحی تسلسل کے ساتھ جاری ہے۔ البتہ اس کی بلند ترین شکل ”وہ نبوت“ ہے جو کہ فرشتہ کے ذریعے سے قلب کے اوپر نازل ہوتی تھی۔ تو یہ ہے درحقیقت علم کا دوسرا بڑا ذریعہ۔

اب ذرا آگے چلئے، میں نے ان علوم کے دو حصے قائم کئے ہیں، ایک جو انسانی علم ہے، جس میں کہ علم بالحواس اور علم بالعقل، اُج و دنوں کے مجموعے سے انسان علم حاصل کر رہا ہے۔ اس علم کا سب سے بڑا مظہر طبعی علوم (Physical Sciences) یا سائنس اور نیکنالوجی ہے اور اس کی بھی بے شمار شاخیں ہیں، کبھی فرکس صرف ایک مضمون کا نام تھا اب اس کی سینکڑوں شاخیں ہیں اور ہر شاخ مستقل مضمون کی حیثیت رکھتی ہے۔ اسی طرح Zoology کبھی ایک علم تھا، اب نہ معلوم اس کی کتنی شاخیں ہیں۔ اس کی

و سعٰت اس کا پھیلاؤ، پھر اس کی بلندی طے "عروج آدم خاکی سے انجم سے جاتے ہیں" کے مصداق کہاں تک پہنچ گیا ہے۔

ایک علم یہ ہے، یہ جاری ہے، چلتا رہے گا، لیکن اسی انسانی علم کا ایک دوسرا گوشہ بھی ہے۔ انسان نے جماں یہ علم الائیاء حاصل کیا، bit by bit by قدم، کتنے ہزار سال میں آج ہم یہاں پہنچے ہیں۔ لیکن انسان نے ہمیشہ اپنے اندر ایک خواہش محسوس کی کہ مجھے حقیقتِ کلی کا علم بھی ہونا چاہیے۔ یعنی یہ کائنات کیا ہے، یہ گورکھ دھندا کیا ہے، یہ کب سے ہے، کب تک رہے گی۔ آیا یہ کائنات ہمیشہ سے ہے اور ہمیشہ رہے گی، آیا اس کی کوئی ابتداء اور انتہا بھی ہے یا نہیں۔ کیا یہ خود بخود بن گئی ہے؟ یا اس کو کسی نے بنایا ہے؟ اگر کوئی بنانے والا ہے تو وہ کون ہے؟ اس کی ہستی کیسی ہے؟ اس کی صفات کیا ہیں؟ پھر یہ کہ ہم کہاں سے آئے ہیں؟ یہ تو معلوم ہے کہ ہماری ولادت ہوئی آج سے ۵۰ سال، ۶۰ سال پہلے اور یہ بھی معلوم ہے کہ اس سے پہلے نو میں سے ہم نے اپنی ماوں کے پیٹوں میں بھی گزارے ہیں۔ تو کیا بس یہی ہمارا آغاز ہے۔ اور کیا موت ہمارا خاتمه ہے یا اس کے بعد بھی کچھ ہے؟ تو اگر ہمارا وجود بس یہی کچھ ہے۔

عمر دراز مانگ کے لائے تھے چار دن

دو آرزو میں کٹ گئے دو انتظار میں

تو یہ کیا زندگی ہوئی۔ اسی کو ذرا اور انداز میں فیض نے کہا ہے کہ۔

اک فرصت گناہ ملی وہ بھی چار دن

دیکھے ہیں ہم نے حوصلے پروردگار کے

لیکن کیا زندگی بس اتنی ہی ہے؟ یہ سوالات ہیں جو انسان کو پریشان کرتے رہے۔ پھر خیر کیا ہے، شر کیا ہے، اب یہ کوئی Physical Object تو نہیں ہے جس کا علم ساخت و بسارات سے حاصل ہو جائے۔ یہ Moral Values کیا ہیں، Ethical Values ہیں؟ یہ حقیقت ہے یا سراب ہے جسے ہم نے خواہ خواہ گھڑلیا ہے کہ جو بولنا اچھا ہوتا ہے اور جھوٹ بولنا برا ہوتا ہے۔ یہ اخلاقی اقدار مستقل اور حقیقی ہیں یا عارضی (Arbitrary) ہیں، یا صرف ہماری قوت و اہمیت نے ان کو ایک شکل دی ہے؟ پھر یہ کہ انسان کیا ہے؟ زندگی کیا صرف یہی چالیس، پچاس سال ہے یا اس سے آگے بھی ہے؟ کیا

انسان نہ احیان ہے یا اس کے علاوہ بھی اس کی کوئی حقیقت ہے؟

یہ سارے سوال ہیں کہ جن سے فلاسفہ بحث کرتے رہے ہیں۔ لہذا انسانی علم کا دوسرا گوشہ ہے ان فلسفیانہ سوالات کی پیاس Philosophical Quest ایک جتو، ایک تلاش، حقیقت کلی کو جانے کی خواہش، مکتی کا راستہ کونسا ہے، نجات (Salvation) کا راستہ کونسا ہے۔ گوتم بدھ نے مشاہدہ کیا وہ کہ کہتا ہے ”سرورِ دھرم“ ہر جگہ دکھے، کرب ہے، ہر جگہ suffering ہے۔ اس سے نجات کی کوئی شکل ہے کہ نہیں؟ اور آپ کو معلوم ہے کہ عین عالم شباب یعنی تمیں برس کی عمر میں گوتم بدھ اپنے شیرخوار بچے اور جوان بیوی کو سوتا ہوا چھوڑ کر جنگل میں نکل گیا، حالانکہ وہ کل وستو کا شنززادہ ولی عہد تھا، لیکن اس نے کہاں کہاں کی خاک چھانی ہے، کہاں کہاں کے رشیوں منیوں کی خدمت میں رہا ہے اور ان کی جو تیار سیدھی کی ہیں۔ یہ سب کچھ کیوں ہوا ہے؟ یہ ایک پیاس ہے۔ انسان حقیقت کلی کو جاننا چاہتا ہے۔

تو گویا کہ انسانی علم کے بھی دو گوشے ہیں۔ ایک طبیعتیات (Physical Science) کا علم ہے، جو رفتہ رفتہ حاصل ہوا ہے اور آج انسان جماں تک پہنچ گیا ہے اس کا کچھ اندازہ تو ہمیں ہے لیکن ابھی کہاں تک پہنچ گا ہمیں کچھ اندازہ نہیں۔ اسی طرح انسان نے حقیقت کلی کی دریافت کی کوششیں بھی کیں۔ وہ چاہے ارسطو ہو، افلاطون ہو، سقراط ہو یا گوتم بدھ ہو، مہاویر ہو، کنفیو ش ہو، تاؤ ہو، ہر جگہ پر جماں بھی انسانی تہذیب موجود رہی ہے ایسے لوگ پائے گئے۔ فلسفہ کے ان حقائق کی تلاش سے متعلق اس علم کے مختلف شعبے ہیں۔ ایک شعبہ جو اصل فلسفہ ہے مابعد الطبیعتیات (Metaphysics) کہا جاتا ہے، سارے کے سارے عالم سے، عالمِ مادی سے باہر (beyond) کے حقائق کو تلاش کرنے کا انسان میں جذبہ رہا ہے، حالانکہ اس کو معلوم تھا کہ میرے پاس وہ آنکھیں نہیں ہیں جو مادے کے پار (beyond) دیکھ سکیں، میرے پاس وہ کان نہیں ہیں جو اس مادے سے آگے کی آوازیں سن سکیں۔ لیکن مجھے بڑا خوبصورت جملہ یاد آیا کنفیو ش کا، وہ کہتا ہے حکمت کا نقطہ آغاز یہ ہے کہ یہاں بستی حقیقتیں ایسی ہیں جو زیادہ حقیقی ہیں ان کے مقابلے میں کہ جو ہم سنتے اور دیکھتے ہیں۔ اس کا جملہ تو یہ ہے

*"There is nothing more certain than which cannot be heard,
and there is nothing more real than*

which cannot be seen"

یعنی ان کانوں اور ان آنکھوں سے حاصل ہونے والے علم سے بڑی حقیقتیں تو وہ ہیں جو ان کے ذریعہ سے حاصل نہیں ہو سکتیں۔ انسان نے ان حقیقوں کی تلاش بھی کی ہے۔ چنانچہ Meta physics کا علم وجود میں آیا ہے، پھر اسی سے عمرانی علوم عمرانیات (Sociology) سیاست (Political Science) اور معاشریات (Economics) کے علوم کے ذریعے انسانی زندگی اور اس کے مسائل کا حل تلاش کیا گیا۔ ظاہر ہے کہ ان علوم کا تعلق بھی طبی علوم (Physical Science) سے نہیں ہے۔ نفیات (Psychology) کبھی فلسفہ کی شاخ تھی لیکن آج اس کا تعلق زیادہ تر ہو چکا ہے Physiology سے، لہذا اس کی نو غیرت بدل گئی ہے۔ لیکن یہ نوٹ کر لیجئے کہ یہ دو شعبے ہیں۔ علم کا ایک شعبہ ہے طبی علوم (Physical Science) اسی سے مراد ہے، اور یہ علم خلافت کی بنیاد ہے، یہ دراصل علم الاماء کا ظہور ہے جو حضرت آدم ﷺ کو potentially ودیعت کر دیا گیا تھا۔ دوسرا ہے کلی حقائق کی دریافت کی کوشش۔ انسان نے چھلانگیں لگائی ہیں حقیقت کبریٰ کو جانے کے لئے، لہذا مختلف نظریات وجود میں آئے، یہاں ان سے بحث نہیں ہے۔ ہمارا موضوع ہے علم باللقب کہ جس کا ایک گوشہ وہ علم ہے جو وحی کے ذریعہ سے حاصل ہوا، علم وحی کا ذریعہ انبیاء کرام تھے، جن کی تسلسل کے ساتھ Chain ہے۔ آخر آپ کو معلوم ہے دنیا میں یہودی بھی انسیں مانتے ہیں، عیسائی بھی مانتے ہیں، مسلمان بھی مانتے ہیں۔ جمع کر لیں تو دنیا کی پوری آبادی کا دو تہائی تو لا زماں بن جائے گا جو ان تمام انبیاء کو مانتے ہیں جن کو عام طور پر کہا جاتا ہے The Prophets of the Old Testament، ان سب کا دعویٰ یہ تھا کہ ہمارے پاس ایک ذریعہ علم ایسا ہے جو عام انسانوں کے پاس نہیں ہے۔ ہمارا براہ راست رابطہ ہے اس ہستی کے ساتھ جس نے اس کائنات کو پیدا کیا ہے اور اس سے ہمیں کچھ حقائق ملے ہیں۔ دراصل وہ علم، علم باللقب کی بلند ترین صورت ہے جو انبیاء نرام کو وحی کے ذریعہ سے ملا ہے۔ اس کے بھی دو حصے ہیں، جیسے میں عرض کر چکا ہوں، ایک اعتبار سے اس علم کے حصول کا ایک ابتدائی درجہ تو عام انسانوں کو بھی حاصل ہے لیکن صرف محفوظ وحی کہ جس میں نہ تو کسی شیطانی القاء کی آمیزش ہو سکے نہ نفسانی خیالات اس کے اندر دخل اندازی کر سکیں، انبیاء ہی کے پاس آتی ہے۔

فلسفیانہ سوالات کے جوابات کا حصہ ذریعہ : وحی

وحی سے انسانوں کو دو چیزیں حاصل ہوئیں، حکمت اور احکام۔ وہی جو فلسفہ کا موضوع ہے، اسی کے جوابات ہیں کہ جو وحی کے ذریعے دیئے گئے کہ یہ کائنات نہ ہمیشہ سے ہے نہ ہمیشہ رہے گی۔ البتہ ایک ذات ہے جس نے اسے پیدا کیا۔ وہ ہمیشہ سے ہے، ہمیشہ رہے گی۔ وہ ذات تمام مکالات اور محسن کی جامع ذات ہے ”لَهُ الْأَسْمَاءُ الْخَيْرُ“ وہ تھا ہے، ایکی ہے، کوئی اس کا مقابل نہیں، کوئی اس جیسا نہیں، اس کی کوئی مثل نہیں، کوئی مثال نہیں، کوئی شیل نہیں، کوئی ضد نہیں، کوئی نہ نہیں۔ اس نے جو کائنات بنائی ہے اس کی تخلیق کا نقطہ عروج یا شاہکار یہ انسان ہے۔ قرآن کتاب ہے 『خَلَقَهُ بِتَدْبِيرٍ』 (میں نے اس انسان کو اپنے دونوں ہاتھوں سے بنایا ہے) یہ اہتمام اور پھر یہ فرمابندی کہ : 『وَلَقَدْ كَرَّ مِنَا بَيْنِ أَدْمَ وَخَمْلَنَّهُمْ فِي الْبَرِّ وَالْبَحْرِ وَرَزَقْنَاهُمْ مِنَ الطَّيِّبَاتِ وَفَضَّلْنَاهُمْ عَلَى كَثِيرٍ مِّنْ خَلْقِنَا تَفْضِيلًا ۝』 (عن اسرائیل : ۷۰) ”ہم نے بنی آدم کو بزرگی دی اور انہیں خشکی و تری میں سواریاں عطا کیں اور ان کو پاکیزہ چیزوں سے رزق دیا اور انہی بہت سی مخلوقات پر نمایاں فوکیت بخشی“۔ دراصل اس کی مدح ہے جو قرآن کہہ رہا ہے۔ حدیث میں بھی الفاظ موجود ہیں ((إِنَّ اللَّهَ خَلَقَ آدَمَ عَلَى صُورَتِهِ)) (اللہ نے آدم کو اپنی صورت پر بنایا ہے) اس انسانی کی زندگی صرف یہ نہیں ہے کہ جو پند دہائیوں پر مشتمل ہو، بلکہ بہت طویل ہے۔

تو اسے پیانا نہ امر ہو و فردا نہ ناپ

جاوداں، چیم روائی، ہر دم جواں ہے زندگی!

انسان کا وجود ابدی ہے۔ اس لئے کہ آخرت کے بعد، قیامت کے بعد جو فیصلے بھی ہوں گے ((إِنَّهَا لَجَنةٌ أَبَدًا أَوْ لَنَارًا أَبَدًا)) کے مصدق ہوں گے۔ پھر جو جنت میں جائیں گے وہ بھی ابدی اور جو جسم میں جائیں گے وہ بھی ابدی۔! لایہ کہ جن میں ایمان موجود ہو، لیکن اعمال میں کوتاہی ہوئی ہو، وہ اپنی سزا پا کر جنت میں داخل ہو سکیں گے، یہ ہمارے عقیدہ کا ایک عیحدہ issue ہے۔ لیکن یہ کہ وہ زندگی ابدی ہے۔ یہاں آنے سے پہلے ہم ایک زندگی گزار آئے ہیں جب ہم ارواح کی شکل میں تھے۔ جب ہمارا جسمانی وجود نہیں تھا، لیکن ہم کی شکل میں تمام ارواح پیدا کر دی گئی تھیں۔ (Physical Body)

اب رحم مادر میں جو بچہ تیار ہوتا ہے، اس کے ساتھ اس کی وہ روح جواز میں پیدا کی گئی تھی وہ شامل کی جاتی ہے۔ گویا انسان کا وجود جسم اور روح کا مرکب ہے۔ زندگی صرف یہ نہیں ہے، اصل زندگی آخرت کی ہے۔ ﴿إِنَّ الدَّارَ الْآخِرَةَ لِهُمُ الْحَيَاةُ لَوْ كَانُوا يَعْلَمُونَ﴾ (اصل زندگی تو آخرت کی ہے، کاش یہ جانتے ہیں) یہ دینیوی حیات تو کتاب زندگی کا دریاچہ ہے، مقدمہ ہے۔ اصل کتاب زندگی کھلے گی موت کے بعد۔ اس دنیا کی زندگی تو درحقیقت دارالامتحان ہے۔ ﴿خَلَقَ الْمَوْتَ وَالْحَيَاةَ لِيَبْلُوَكُمْ أَيُّكُمْ أَخْسَنُ عَمَلاً﴾ یہ تو ایک امتحانی وقفہ ہے۔

قلزم ہستی سے تو ابھرنا ہے مانندِ حباب

اس زیاد خانے میں تیرا امتحان ہے زندگی!

اس امتحان کے نتائج آخرت میں نکلیں گے۔ اس Testing کے لئے جہاں اللہ نے تمہیں ساعت دی، بصارت دی، عقل دی، مزید برآں نیکی و بدی کی تمیزو دیعت کر کے دنیا میں بھیجا ہے، وہاں اس پر مستزاد اس کی رحمت کا یہ مظہر ہوا کہ اس نے کچھ انسانوں کو چن کر ان کے پاس وہی کے ذریعے سے اپنا پیغام بھیجا۔ کوئی نبی نہ آتا تب بھی ہم اپنی فطرت سلیمانہ اور عقل کی بنیاد پر اپنے اعمال کے ذمہ دار (responsible) اور مسئول (accountable) تھے۔ لیکن اللہ نے مزید رحم فرمایا اور انہیاء مبعوث فرمائے۔ نبوت اللہ کی رحمت کا مظہر ہے۔ یہ نبوت جب نقطہ عروج پر پہنچی تو "رحمت للعلیینی" کی شکل اختیار کر گئی۔ اللہ کا ایک پسندیدہ بندہ، اس کے پاس وہی آئی، پھر اس نے اپنے عمل کے ذریعہ سے ایک نمونہ پیش کیا ﴿لَقَدْ كَانَ لَكُمْ فِي رَسُولِ اللَّهِ أَسْوَةٌ حَسَنَةٌ﴾ گویا کہ وہ امتحان آسان بنادیا گیا۔ یہ رحمت خداوندی کا مظہر ہے، ورنہ نبوت و رسالت نہ ہوتی تب بھی تم اس دارالامتحان میں جواب دہ تھے۔ یہ تمام چیزیں جن کے مجموعے کو ہم کہتے ہیں کہ یہ حقیقت کلی ہے، اس کا نام ایمان ہے۔

اس وہی کے ذریعہ سے دوسری چیز جو ہمیں معلوم ہوئی وہ اعمال ہیں کہ یہ کرو، یہ مت کرو، یہ حرام ہے، ادھر مت جانا، یہ جائز ہے، یہ فرض ہے، یہ لازماً کرنا ہے، یہ مستحب ہے، کرنا چاہو تو کروا، لازمی نہیں، یہ اعمال ہمیں وہی کے ذریعہ سے معلوم ہوئے۔ پھر یہ کہ ان کی حکمیں بھی بیان کی گئی ہیں کہ یہ کس لئے دیئے گئے۔ یہ تمہیں کسی مشقت میں

ڈالنے کے لئے نہیں دیئے گئے۔ تمہارے اس امتحان میں کامیابی کے سیکی ذرائع نہیں گے۔ نماز پڑھو تاکہ ہم تمہیں یاد رہیں اور جو تمہارا نفس (Animal being) ہے تم اس پر کنٹرول حاصل کر سکو۔ تمہارے اندر تقویٰ پیدا ہو جائے۔ تمہاری خودی اتنی قوی ہو جائے کہ وہ اپنے حیوانی وجود کے اوپر قابو یافتہ ہو سکے، جس کی بہترین مثال گھوڑا اور گھڑ سوار کی ہے۔ اگر گھڑ سوار کمزور ہے تو گھوڑے کے رحم و کرم پر ہے، جس کھاتی میں چاہے گائیخونے گا۔ لیکن گھڑ سوار مضبوط ہے، جم کر بیٹھا ہوا ہے تو اب یہ گھوڑا اس کی خدمت میں ہے، جہاں وہ چاہے گا اس کو لے کر جائے گا۔ اسی طرح تمہارا یہ حیوانی وجود کیسیں تم پر غالب آگیا، یہ نفس امارہ اگر تم پر قابو یافتہ ہو گیا، تمہاری id اور libido اگر تم پر چھاگئی تو تمہیں بر باد کر کے رکھ دے گی۔ تمہیں اس قابل ہونا چاہیئے کہ تمہاری خودی "Self" (یہ فرائیڈ کی اصطلاحات ہیں) اتنی مضبوط ہو کہ تم اپنے اس id اور libido کے اوپر قابو یافتہ ہو۔ اس کے لئے روزہ فرض کیا گیا۔ لہذا جو چیز بھی دی گئی ہے، جو حکم بھی دیا گیا ہے اس کی ایک حکمت ہے۔ یہی درحقیقت ہمارے علم کا وہ دوسرا گوشہ ہے۔ پھر ان میں انفرادی اعمال بھی ہیں اور اجتماعی بھی۔ پھر یہ کہ اس وقت نوعِ انسانی کے لئے اجتماعیات (Social Order) کا سب سے پیچیدہ مسئلہ اقتصادیات کا مسئلہ ہے اور چونکہ آج ہم تاریخ کے اس اہم موڑ پر ہیں، جب نوعِ انسانی ایک بڑے موڑ سے گزر رہی ہے، کیونکہ اس صدی کے آغاز میں جو نیا تجربہ ہوا تھا مارکسزم کا وہ تجربہ فیل ہو گیا۔ اس میں اندر ورنی طور پر ایسے خلا (Inbuilt weaknesses) تھے جس کے نتیجہ میں وہ کامیاب نہیں ہوا اور اسی وجہ سے آج مغرب میں بڑا احساس برتری ہے کہ ثابت ہو گیا کہ ہمارا نظریہ صحیح ہے، ہمارا نظام صحیح ہے۔ اور ان کا یہ Euphoria ہی ہے جو نیورلڈ آرڈر کی شکل اختیار کر رہا ہے، لیکن یہ کہ دیکھنے والے دیکھ رہے ہیں اور عام طور پر یہ بات کہی جا رہی ہے اندر سے سرمایہ داری نظام بھی ثبوت پھوٹ چکا ہے، وہاں کے حالات بھی "سب اچھا نہیں ہے" کے عکاس ہیں۔ بلکہ اب وہاں نئے سے نئے مسائل سر اخشار ہے ہیں۔ اس وقت ان کا سب سے بڑا مسئلہ معاشی نظام کا ہے۔ اس کی وجہ یہ ہے کہ اپنے اس نظام میں انہوں نے آسمانی وحی کی حراثم کر دے چکیں کیونکہ کوئم از کم کیونکم پر برتری اور شامل کر لیا، ورنہ باقی تمام اصول جن کی بناء پر سرمایہ داری کوئم از کم کیونکم پر برتری اور

فوقیت حاصل ہوئی ہے، آسمانی ہدایت سے قریب تر ہیں۔ مثلاً Market Economy کے اصول کہ کوئی کنٹرول نہیں ہونا چاہئے۔ Hire and Fire کا اصول ہونا چاہئے۔ انسان جب تک آجر کو مطمئن رکھتے ہوئے کام کرتا ہے تو وہ اسے برقرار رکھے، اگر وہ کام خیک نہیں کر رہا تو اسے حق ہے کہ نکال دے۔ اسی طرح معیشت میں ذاتی ملکیت کا تصور بھی وحی کی رہنمائی کے قریب ترین ہے، اس سے Personal Incentive پیدا ہوتا ہے اور درحقیقت کیونزم کی ناکامی کا سبب یہی ہے کہ اس میں شخصی ملکیت نہیں ہے incentivے ختم ہو گیا۔ آدمی سوچتا ہے کہ میں زیادہ کام کیوں کرو؟ کیوں محنت زیادہ کروں، مجھے تو معین تنخواہ ملتی ہے، جتنی جان چاہے مار لوں یا کام چوری کروں وہ تنخواہ تو مجھے مل ہی جائے گی۔ اس لئے محنت کرنے کا جذبہ ختم ہو گیا۔ ان تمام ترغیبات کو اسلام نے قائم رکھا، البتہ اس وحی آسمانی نے بعض اشیاء کو معین کر کے منوع (حرام) قرار دے دیا، کیونکہ یہ محنت سے گریز سکھاتی ہیں۔ مثلاً یہ جو ہے درحقیقت خمر کی بین ہے۔ جیسے شراب کے ذریعہ سے انسان حقائق سے گریز کرتا ہے۔

میں میکدے کی راہ سے ہو کر گزر گیا

ورنہ سفر حیات کا بے حد طویل تھا

اسی طرح جو ابھی محنت سے گریز کی راہ ہے اور محنت کی بجائے داؤ لگا کر اور چانس کے ذریعہ سے کچھ کمانے کی کوشش ہے۔ اصل شے جس کو اسلام نے حرام قرار دیا ہے وہ ہے سود۔ گویا معیشت سے ایک چیز یعنی سود نکال دو، باقی اپنے تمام اصول برقرار رکھو، کیونکہ یہ سود وہ شے ہے کہ جس کے باعث ایک طرف دولت کے ڈھروں انبار بننے پڑے جائیں گے، دوسری طرف فقر ہو گا، احتیاج ہو گی۔ امریکہ کی سرزی میں میں بھی انسان کم ترین سطح پر زندگی گزار رہا ہے، یہ فرق و تقاضہ سود کالازی نتیجہ ہو گا۔ اس وقت میرا موضوع معاشی نظام نہیں ہے، لیکن یہ کہ آسمانی ہدایت نے صرف چند مقامات پر Red Signals قائم کر دیئے ہیں کہ یہ Danger Zone ہے، اس سے آگے مت بڑھنا۔ بس اس کے بعد انسان کو آزاد چھوڑ دیا ہے کہ اب غورو فکر کرو، سوچ و بچار کرو۔ یہ ہے وہ دوسری چیز کہ جو ہمیں وحی سے ملی ہے۔ (جاری ہے)